

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀವಣ್ಯರಕೋಪ ಶ್ರೀಶ್ರೀನಿವಾಸನಿಗಮಾಂತಯತೀಂದ್ರ
ಮಹಾದೇಶಿಕೈರನುಗೃಹೀತಂ

|| ಶ್ರೀಲಕ್ಷ್ಮೀನೃಸಿಂಹಾದಿಸುಪ್ರಭಾತಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan of śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀಲಕ್ಷ್ಮೀನೃಸಿಂಹಾದಿಸುಪ್ರಭಾತಂ ॥

ಕೌಸಲ್ಯಾಸುಪ್ರಜಾ! ರಾಮ! ಪುರ್ವಾ ಸಂಧ್ಯಾ ಪ್ರವರ್ತತೇ |
ಉತ್ತಿಷ್ಠ ನರಶಾದೂಲ! ಕರ್ತವ್ಯಂ ದೈವಮಾಹ್ನಿಕಂ || ೧ ||

ಶ್ರೀಮಾರ್ ರಾಮಾನುಜಾಯೋ ಯತಿಪತಿರಖಿಲಾರ್

ತ್ರಾತುಕಾಮಃ ಸ್ವಶಿಷ್ಯಾರ್

ಭಾಷ್ಯಂ ಶಾರೀರಕಾರ್ಥಪ್ರಕಟನಮಕರೋತ್

ಬಾಹ್ಯಸಿದ್ಧಾಂತಭೇತ್ತಾ |

ಯಸ್ತಸ್ಮಿನ್ ಕ್ಷುಭ್ಯಮಾಣೇ ಕಥಕಕುಲವಚೋ-

ವಜ್ರಪಾತ್ಯೈಸ್ಸ ಭೂಯಃ

ಸಾಕ್ಷಾದುತ್ಪ್ರೇಕ್ಷ್ಯಮಾಣೋಽಭವದಿತಿ ಜಯತಾತ್

ಶ್ರೀನಿವಾಸೋ ಯತೀಂದ್ರಃ || ೨ ||

ತವ ಸುಪ್ರಭಾತಮರುಣಾಬ್ಜಲೋಚನೇ

ತರುಣೇಂದುಬಿಂಬವದನೇಽಘಮೋಚನೇ |

ಶರಣಾಗತಾರ್ತಿಹರಣಾಯ ದೀಕ್ಷಿತೇ

ಕರುಣಾರಸೌಘವರುಣಾಲಯೇಕ್ಷಿತೇ || ೩ ||

ತವ ಸುಪ್ರಭಾತಮಮರೇಂದ್ರಸುಂದರಿ!

ಕರಪಲ್ಲವಾಂತಕಲಿತೋರುಮಾಲಿನಿ |

ಕ್ಷಣರುಕ್ಸಹಸ್ತ್ರತುಲಿತಾಂಗಸೌಭಗೇ

ಕನಕಾಂಚಿತೋರುಮಣಿಕುಂಡಲಾಂಭಿತೇ || ೪ ||

ತವ ಸುಪ್ರಭಾತಮಸುರಾರಿವಲ್ಲಭೇ!

ನಿಜವಲ್ಲಭಾಂಕ ಸರಸೀಸರೋರುಹೇ |

ಕರಪಲ್ಲವಾತ್ತಜಲಜಾತಕುಟ್ಮಲೇ
ರವಿಕೋಟಿಭಾಸಿ ಕುರುವಿಂದಮೌಳಿಕೇ || ೫ ||

ತವ ಸುಪ್ರಭಾತಮಖಿಲಾರ್ತಿಭಂಜನಿ!
ಪ್ರಣತಾರ್ತಭಕ್ತಜನಚಿತ್ತರಂಜನಿ |
ವರತಾಪನೀಯವಿದಿತಾತ್ಮವೈಭವ-
ಪ್ರಿಯವಕ್ತ್ರಚಂದ್ರಸುಚಕೋರಲೋಚನೇ || ೬ ||

ದೇವಾಶ್ಚ ತುರ್ಮುಖಪುರಂದರಶಂಕರಾದ್ಯಾಃ
ಸಿದ್ಧಾಃ ಸನಾತನಸನಂದನನಾರದಾದ್ಯಾಃ |
ತ್ವಾಮರ್ಚಿತುಂ ವಿವಿಧಪುಷ್ಪಕರಾಶ್ಚರಂತಿ
ಲಕ್ಷ್ಮೀನೃಕೇಸರಿವಿಭೋ! ತವ ಸುಪ್ರಭಾತಂ || ೭ ||

ದೇವೋ ದಿವಾಕರ ಇಹ ಪ್ರಥಿತಪ್ರಕಾಶೋ
ದಿವ್ಯೈಃ ಕರೈಸ್ತ್ವದನಘಾಂಘ್ರಿಯುಗಂ ಸಹಸ್ರೈಃ |
ಸಂವಾಹಿತುಂ ಭೃಶಮುದೇತಿ ಹರೇದಿಶಾಯಾಂ
ಲಕ್ಷ್ಮೀನೃಕೇಸರಿವಿಭೋ! ತವ ಸುಪ್ರಭಾತಂ || ೮ ||

ವೇದಾಶ್ಚ ಸಾಮಯಜುರಾದಯ ಆವಿಭಾಂತಿ
ಶಬ್ದೈರಲಕ್ಷಿತಗುಣೈಃ ಸ್ವಗುಣಂ ಸ್ತವಂತಃ |
ತ್ವಲ್ಲಿಂಗನಾಮಗುಣಕೀರ್ತನಲಬ್ಧಭಾವಾಃ
ಲಕ್ಷ್ಮೀನೃಕೇಸರಿವಿಭೋ! ತವ ಸುಪ್ರಭಾತಂ || ೯ ||

ವಿಪ್ರಾಃ ಸ್ವನುಷ್ಠಿತಗರಿಷ್ಠಗುಣಕ್ರಿಯಾದ್ಯಾಃ
ಸ್ನಾತಾ ವಿಶುದ್ಧಮನಸೋ ವಿಮಲೈರ್ವಚೋಭಿಃ |
ತ್ವಾಂ ಸ್ತೋತುಮದ್ಯ ವಿವಿಧೈಃ ಪ್ರಣತಾಶ್ಚರಂತಿ
ಲಕ್ಷ್ಮೀನೃಕೇಸರಿವಿಭೋ! ತವ ಸುಪ್ರಭಾತಂ || ೧೦ ||

ಉಚ್ಚೈಶ್ಚವಸ್ತುಲಿತ ಏಷ ವಿಭಾತಿ ತೇಶ್ಚಃ
ಸ್ತಂಭೇರಮಾ ಮದಜಲಾಪ್ನುತಗಂಡದೇಶಾಃ |

ಭೃತ್ಯಾಶ್ಚ ತೇ ಕರಯುಗೋದ್ಧೃತಚಾಮರಾದ್ಯಾಃ
ಲಕ್ಷ್ಮೀನೃಕೇಸರಿವಿಭೋ! ತವ ಸುಪ್ರಭಾತಂ || ೧೧ ||

ಧೇನುಃ ಪುರಂದರಪುರಾಂತರಭೂಷಣಂ ಸಾ
ತ್ವತ್ಕಿಂಕರತ್ವಕರಣಾಯ ಧರಾಮವಾಪ್ಯ |
ತ್ವದ್ಧೃಷ್ಟಿಭಾವಿತಸುಧಾಮಸುಧಾಸುಧಾರಾಂ
ಆಕಾಂಕ್ಷ್ಯತೇ ನರಹರೇ! ತವ ಸುಪ್ರಭಾತಂ || ೧೨ ||

ಭೃತ್ಯೋಽಹಮದ್ಯ ಯತಿರೂಪಮುಪೇಯಿವಾಂಸ್ತೇ
ಪಾದಾಂಬುಜದ್ವಯಪರೀಚರಣಾಯ ಯತ್ತಃ |
ಜಾಗರ್ಮಿ ವಿಶ್ವಗುಣನಿರ್ಮಿತನರ್ಮಶೀಲ
ಲಕ್ಷ್ಮೀನೃಕೇಸರಿವಿಭೋ! ತವ ಸುಪ್ರಭಾತಂ || ೧೩ ||

ವಾರಾಶಿರಾಜತನಯಾನಯನಾಂಬುಜಾತ-
ಮಾಧ್ವೀರಸಜ್ಞನಯನಾಖ್ಯಮಿಲಿಂದಯುಗ್ಮಂ |
ಸಂಚಾರಯಾದ್ಯ ವಿನತೇಷು ತದೀಯಭಕ್ತಿ-
ಸಾರಗ್ರಹಾಯ ನೃಹರೇ! ತವ ಸುಪ್ರಭಾತಂ || ೧೪ ||

ಸಹ್ಯಾಪಗೋತ್ತರತರಂಗವಿಭಂಗಸಂಗ-
ತುಂಗಾಂಗಶೀತಿಮಮರುಜ್ಜಡಿವೋತ್ತರಂಗೇ |
ರಂಗೇ ವಿಹಾಯ ರುಚಿಮತ್ರ ವಿರಾಜಸೇ ತ್ವಂ
ಶ್ರೀರಂಗನಾಯಕವಿಭೋ! ತವ ಸುಪ್ರಭಾತಂ || ೧೫ ||

ನಾರಾಯಣಾದ್ರಿವಿಸರದ್ವಿಪುಲಸ್ರವಂತೀ
ನಿಷ್ಯಾಂತನಿರ್ಘರಝಲಂಝಲಗಾಢಶಬ್ದೈಃ |
ಅಸ್ಪೃಷ್ಟಮಾನಸ ಇವಾತ್ರ ವಿಹಾರಕಾಂಕ್ಷ್ಯಾ
ತ್ವಂ ಭಾಸಿ ವೇಂಕಟಪತೇ! ತವ ಸುಪ್ರಭಾತಂ || ೧೬ ||

ಗೋಪೀಗೃಹಾಂತರುಪಕಲ್ಪಿತಮಂಥನಾತ್ತ-
ಹೈಯಂಗವೀನಹೃತಿಕಲ್ಪಿತನೃತ್ವಜಾತಂ |

ಅದ್ಯಾಪಿ ತಥ್ಯಮಿಹ ಕರ್ತುಮಿವಾಸಿ ತಾದ್ಯಗ್-
ರೂಪೋ ಯದೂತ್ತಮವಿಭೋ! ತವ ಸುಪ್ರಭಾತಂ || ೧೭ ||

ಇತ್ಥಂ ರಮಾನ್ಯಹರಿರಂಗಧುರೀಣಶೇಷ-
ಶೈಲೇಶ ಯಾದವಕುಲಾಧಿಪಸುಪ್ರಭಾತಂ |

ಭಕ್ತ್ಯಾ ಪರಂ ವ್ಯತನುತಾಖಿಲಸಾಧುಭಾವ್ಯಂ
ಶ್ರೀ ಶ್ರೀನಿವಾಸನಿಗಮಾಂತಯತಿವಿಶುದ್ಧಃ || ೧೮ ||

|| ಇತಿ ಶ್ರೀಲಕ್ಷ್ಮೀನೃಸಿಂಹಾದಿಸುಪ್ರಭಾತಂ ಸಂಪೂರ್ಣಂ ||

|| ಇತಿ ಶ್ರೀಲಕ್ಷ್ಮೀನೃಸಿಂಹಾದಿಸುಪ್ರಭಾತಂ ಸಂಪೂರ್ಣಂ ||